

### DAGSINS MEINING

## Stormávaring

Heimbankin hevur lýst stormávaring fyri heimsbúskapin. Seinasta oddagreinin í búskapartíðarritinum The Economist tosar um eina heimsresessión. Ameríkanski búskapurin koyrir sera tungt, europeiska framleiðslan stagnerar og japanesarar skja upp fólk í tiggjutúsundatali. Onkur vil kanska spyrja, um hettar hevur nakað við okkum at gera.

Ein líknandi búskaparkreppa gjørdi um seg í heiminum miðskeiðis í áttatiárunum.

Ein líknandi búskaparkreppa gjørdi um seg í heiminum miðskeiðis í áttatiárunum. Tá hildu vit her í Føroyum, at tann búskaparliga tyngdarmegin ikki hevði nakað við okkum at gera. Danskarar høvdu »kartoffelkuren« og vit høvdu vøkstur um alla linjuna. Søgan hevur so síðani víst, at brotini í heimsbúskapinum eisini raka okkum fyrr ella seinni. Seinast hetta hendi vóru lúkurnar ikki framúr væl skalkaðar, og komu vit í ringastu búskaparkreppu í Føroyum síðani fimmtíárin.

Tað er nógv í búskapi okkara, ið vit hava sera avmarkaða ávirkan á. Vit kunnu nevna fiskaprisir, rentu, pris á innfluttari vøru og krónuvirði fyri bert at nevna nøkur fá dømi.

Tá nú stormávaring er fyri heimsbúskapin og brotini merkjast í flest øllum londum, eisini næstu grannalondum okkara sosum Danmark, hvat ger Føroya Landstýri?

Skilagott hevði verið at skalka lúkurnar, áðrenn brotini raktu, tí tað gera tey fyrr ella seinni.

Føroya landstýri hevur nú í trý ár tosað um hvussu væl vit eru fyri, og hvussu lítið verður brúkt av blokkinum. Fyri at prógva hettar punktið hava teir forsømt eitt nú almanna og heilsumál.

Eru vit veruliga so væl fyri, at vit megna at standa ímóti eitt nú rentubroytingum og lækking av fiskaprisum? Eftir øllum at døma ivast núverandi samgonga ikki í hesum eftirsum teir geva avkall uppá hálvtfjórð-hundrað milliónir í næsta ár samstundis, sum millard-rokning fyri viðlíkahald av hesum samfelagi liggur fyri framman.

Onkur vil ivaleyst meina at blokkníðurskurðurin er dirví, men er tað dirví tá man siglir beint í ill-veðurssjögv við víðopnum lúkum? Tá er talan um vánaligan sjómansskap og hevur tað einki við dirví at gera. Búskaparliga kósin er sett og fyrireikingarnar gjørdar. Nú má næsta vakt á brúnni bert skalka sum frægast eftir fullveldisvaktina.

Tað verður torført og ópopulert hjá næstu samgongu at skula ígjøgnum eina beinharða prioritering eftir at hendan samgongan sum eitt tað allarsíðsta hon ger sendir pening retur til Nyrup. Tað er lætt at taka av-gjørðir, tá onkur annar skal taka uppattur.

#### Malan Marnersdóttir rektari

Eins og Heilsufrøðilga Starvstovan er Fróðskap-arsetrið illa spert, tá talan er um hóskaandi høli til virkseimið hjá stovninum. Fróðskaparsetrið hevur í langa tíð arbeitt við at fáa bøtt um hølisumstøðurnar serliga til undirvísingina. Hóast okkurt er hent seinasta árið, eru umstøð-urnar enn langt frá nøkt-andi.

Grundgevingin fyri at flyta restina av Starvs-stovuni av Debesartrøð, er í fyrsta lagi at savna virkseimið hjá Starvstovnuin aftur, og í øðrum lagi at leggja hana saman við stovnar við líknandi virk-semi.

Hesar grundgevingar skilja vit væl og taka undir við teimum.

Spurningurin hvørt tað er rætt at flyta Starvstovuna til Kollafjarðar, fer setrið ikki at leggja seg útí.

Fróðskaparsetrið hevur í sínum samskifti við Lands-stýrið um hølisviðurskifti lagt stóran dent á týðningin av at savna virkseimið hjá stovninum á einum stað. Hetta er til frama fyri allar



partar, bæði studentar, vís-indastarvsfólk, onnur starvsfólk og myndugleik-ar.

Eitt veruligt studentaum-hvørvi fæst ikki á Fróð-skaparsetrinum fyrr enn hóskaandi felags øki av ymsum slag eru tøk: kantina, arbeiðsrúm, bóka-savn. Fíggjarliga eru stórir fyrimunir í at savna tær triggjar deildirnar á einum stað. Tess fleiri hús stovn-urin er spjaddur í, tess størri eru rakstarútreiðslur-nar.

Høvuðsuppgávan hjá Setrinum er granska og at bjóða útbúgvingar fram á universitetsstigi. Umframt universitetslæraran krevur hetta fysiskar karmar, sum geva studentunum arbeiðs-náðir og umstøður í lestrin-um. Hetta er tíverri ikki so í

dag, Hølisumstøðurnar hjá studentunum á Setrinum eru langt frá nøktandi. Tørvur er á fyrilestrarsali, fleiri undirvísingarstovum, felags bókasavni og lesi- og telduarbeidsplássum, bólk-arúmum, kantinu og felags-økjum.

Náttúruvísindadeildin hevur so dánt rúm fyri sín-um studentum í heyst, hetta tí ein nýggj teldustova verður tikin í brúk fyrsta dagin.

Støðan á Føroyamáls-deildini og Søgu- og sam-felagsdeildini er nógv verri. Arbeiðseftirlitið var í juni og metti um bæði høl-ini, sum verða nýtt til undirvísing á Føroyamáls-deildini. Niðurstøðan var, at stovan, sum hevur verið brúkt til at undirvísa 25 studentum í bert er egnað til 10 studentar, treytað av at ávísar ábøtur verða gjørdar.

Hitt holið eigur als ikki at verða brúkt til undirvísing. Søgu- og samfelagsdeildin hevur ongi hølir sjálv, men lænir á øðrum ári eina stovu frá Sjómannsskúl-anum. Vit eru sjálvandi feg-in um at sleppa at læna hølir frá grannunum. Men tað er ótrygt ikki at vita, nær vit fáa neyðugu hølini

at ráða yvir til okkara studentar.

Umsóknir um eykajáttan til keyp ella uppbygging eru avvistar, seinast fyri góðari viku síðani. Hetta hóast løgmaður í røðuni á ólavssøku boðaði frá, at hølisviðurskiftini hjá setr-inum skulu bótast beinan-vegin.

Vit hava eitt sera gott samstarv við Heilsufrøði-ligu starvstovuna, og tí harmar tað okkum sjálv-andi, um tey vegna pláss-trøt noyðast at flyta av Debesartrøð. Hinvegin hevði tað loyst ein stóran trupulleika hjá Fróðskap-arsetrinum, um vit finga starvstovuhúsið aftur til undirvísing.

Fyri at kunna bjóða ver-andi og komandi studentum og starvsfólkun virðiligar arbeiðsumstøður, heita vit á myndugleikarnar um at gera okkurt munagott fyri at loysa hølstrupulleikar-nar hjá stovnunum.

Verður Starvstovan ikki flutt, mugu pengar sum skjótast setast av til at keypa, byggja út ella leiga onnur hølir til undirvísing hjá Fróðskaparsetrinum.

### VIÐMERKINGAR

## Scandinavia — góður dansitónleikur

Harafturat hevur bólkurin verið í sjónvarpi og útvarpi út við 50 ferðir.

Norski bólkurin, sum varð stovnaður í 1988, hevur rokkið málsetninginum, sum var at skapa ein sam-leika á høgum tónleika-ligum stigi

Í næsta mánað kemur ein av kendastu dansibólkunum í norðurlondum til Føroya at spæla til dans. Tað er norski bólkurin Scandinavia, sum rættiliga ofta er at hoyra í kvøðuljómunum og í sendingini »Hvat nú« hjá Elisi.

Bólkurin varð stovnaður í august 1988 í Oslo. Málið var at gera eina vøru við einum greiðum samleika á høgum tónleikaligum stigi. Ikki kann sigast annað enn, at hetta hevur eydnast. Góði gamli dansitónleikur-in hevur nevniliga fingið fastatøkur millum áhoyrar-ar, sum fegin vilja hoyra Scandinavia. Hetta kann

kanska lýsast best við, at bólkurin, síðani hann varð stovnaður fyri trettan árum síðani, hevur spælt til dans fleiri enn 1000 ferðir.

Tað gekk skjótt fyri seg fyrstu tíðina. Fyrsta stak-fløgan varð send á norska og danska marknaðin í september 1988, ella bert ein mánað eftir at bólkurin varð stovnaður.

Lagið á fyrstu stakfløg-uni var tað kenda lagið »Dagen er Din«, sum Steinar Storm Kristensen gjørdi og framleiddi. Hetta lagi vann seg heilt upp á tónleikatindarnar og tað hava nógv av løgunum eisini gjørt síðani.

Sum nevnt hevur Scandi-navia spælt fleiri enn 1000 ferðir til dans. Av teimum, eru út við 200 framførslur í Danmark, sum hevur verið ein spennandi marknaður.

Harafturat hevur bólkurin verið í sjónvarpi og útvarpi út við 50 ferðir. Scandinavia hevur givið út ellivu fløgur, sum eru seldar í út við 230 túsund eintøkum. Bólkurin hevur fingið virðisløn fyri tvær fløgur, sum hava selt fleiri enn 25 túsund eintøk hvør, og hevur hetta staðfest Scandinavia sum ein tann best seljandi bólkurin av sínum slagi í Noregi.

Styrkin hjá Scandinavia er, at bólkurin hevur varð-veitt sína upprunaligu manning. Fimm av teimum, sum eru við í dag, vóru við til at stovna bólkin í 1988 og tað er bara forsangarin í bólkinum, sum er nýggjur. Eirik Johansen, sum í dag er forsangari á bólkinum, kom upp í Scandinavia í 1997. Sambært kritikar-unum eru hann ein framúr-

**Finn Jacobsen**, gittar **Ronny Jakobsen**, trummur og sang **Bjørn O. Jensen**, saksofon og sang **Eirik Johansen**, forsangari og gittar

**Scandinavia hevur givið hesar fløgur út:**

- Scandinavia, 1988, sang-ari Terje Mårstad
- Scandinavia 2, 1990, sangari Terje Mårstad
- Scandinavia på opford-ring, 1991, sangari Rune Rudberg
- Scandinavia 3, 1992, sangari Rune Rudberg
- Scandinavia 4, 1993, sangari Rune Rudberg
- Julfest med Scandinav-ia, 1994, sangari Kjetil Norfjeld
- Scandinavia 5, 1994, sangari Kjetil Norfjeld
- Scandinavia sammen i-

gjen, 1996, sangari Rune Rudberg

9.Scandinavia 6, 1997, sangari Eirik Johansen

10.Scandinavia Christmas songs, 1998, sangari Eirik Johansen

11.Scandinavia Gode venn-er, 2000, sangari Eirik Johansen

## Stórdansur við Scandinavia á Skála

Tíðindaskriv

Tíðindaskriv

Tíðindaskriv

Kendi norski dansibólkurin Scandinavia kemur til Føroya. Leygarkvøldið 13. oktober skulu teir spæla til dans í Ítróttarhøllini á Skála

Leygarkvøldið 13. oktober verður skipað fyri rimmar dansitiltaki í Ítróttarhøllini á Skála. Tað er Skála Ítróttarfelag, sum skipar fyri tiltakinum, og felagið hevur verið so heppið at fáa

klørnar í ein av kendastu dansibólkunum í norðurlondum.

Bólkurin, sum talan er um, er kendi norski bólkurin Scandinavia. Tey flestu okkara kenna hann frá kvøðuljómunum og »Hvat nú« í Útvarpi Føroya, har hann hevur tónað fram, serliga við lagnum »Kom ta’ min hånd«.

Men hetta er bert tað eina lagið av einari fløgu. Bólkurin hevur, síðani hann

byrjaði í 1988 givið ellivu fløgur út, og av teimum fløgunum hava fleiri løg vunnið seg inn á hittlistar-nar fyri dansitónleik ymsa staðni í norðurlondum.

Dansitiltakið á Skála verður annars skipað í tveimum. Byrjað verður kl. 19.00 tá skipað verður fyri stórum køldum borði. Her verður ein góður biti at fáa, umframt at tað ber til at keypa sær okkurt drekkandi afturvið. Vísumenn, úr

Klaksvík, fara at syrgja fyri, at øll eru í góðum hyri tá dansurin byrjar.

Tað ger hann klokkan 23.30. Tá fer Scandinavia á pallin og teir ætla sær at spæla til klokkan 03.30 á morgni.

Kostnaðurin fyri alt til-takið er 340 krónur. Tá er matur og atgongumerki til dansin iroknað. Eisini ber til at keypa atgongumerki bara til dansin, og tað kostar 190 krónur. Tað ber

ikki til bara at keypa atgongumerki til borðhaldi. Her kann so leggjast aftur-at, at tað ber til at keypa smyrjubreyð meðan dans-urin er, um onkur er svang-ur.

Forsølan av atgongu-merkjum byrjar 1. sep-tember. Skála Ítróttarfelag hevur borið so í bandi, at atgongumerki vera seld kring alt landið, og vera tey at fáa á hesum støðum: Hjá Vár í Runavík, tlf. 448392,

hjá Vár í Klaksvík, tlf. 458392, hjá Statoil í Skála-botni, tlf. 441200, í Kunn-ingarstovuni í Havn, tlf. 315788, hjá Statoil á Sandi, tlf. 361101, í Mylluni í Miðvági, tlf. 332851 og hjá Statoil á Tvøroyri, tlf. 372232.

## Sosialurin

|                                              |
|----------------------------------------------|
| <b>Sosialurin</b>                            |
| Stovnaður: 1927                              |
| <b>Ábyrgdarblaðstjóri:</b>                   |
| Jan Müller  jan@sosialurin.fo                |
| <b>Blaðstjóri:</b>                           |
| Eiríkur Lindenskov  eirikur@sosialurin.fo    |
| <b>Tíðindaleiðari:</b>                       |
| Jústinus Eidesgaard  justinus@sosialurin.fo  |
| <b>Marknaðardeild:</b> lysing@sosialurin.fo  |
| Jonhard Hammer  jonhard@sosialurin.fo        |
| Gudny Langgaard gudny@socialurin.fo          |
| Finnbjørg Nattestad  finnbjorg@sosialurin.fo |
| Anja Weihe  anja@socialurin.fo               |
| <b>Blaðfólk:</b>                             |
| Áki Bertholdsen  aki@socialurin.fo           |
| Eyðun Klakstein  eydun@socialurin.fo         |
| John Johannessen  john@socialurin.fo         |
| Edvard Joensen  edvard@socialurin.fo         |
| Turið Kjølbro  turid@socialurin.fo           |

|                                         |
|-----------------------------------------|
| Stefan í Skorini  stefan@socialurin.fo  |
| Heri á Rógvi  heri@socialurin.fo        |
| <b>Ítróttur:</b>                        |
| Jákup Mørk  jakup@socialurin.fo         |
| <b>Myndamenn:</b>                       |
| Jens Kristian Vang  jensk@socialurin.fo |
| Álvur Haraldsen  alvur@socialurin.fo    |
| <b>Sosialurin í Norðoyggjum:</b>        |
| Postsmoga 231                           |
| Nólsøyar Pálsøta 1                      |
| 700 Klaksvík                            |
| tel. 458686 fax 458687                  |
| e-post: klaksvik@socialurin.fo          |
| <b>Uppseting/prent:</b>                 |
| Uppseting: Hestprent                    |
| Prent: Prentmiðstöðin                   |
| <b>Útgevvari:</b>                       |
| Sp/f Sosialurin                         |

|                                             |
|---------------------------------------------|
| <b>Avgreiðsla:</b>                          |
| Mán.-frí. 8-16                              |
| Argjavegur 26,                              |
| Tel. 311820, Fax 314720                     |
| <b>Postadressa:</b>                         |
| Postboks 76, 110 Tórshavn                   |
| <b>E-mail:</b>                              |
| post@socialurin.fo                          |
| lysing@socialurin.fo                        |
| lysingartorg@socialurin.fo                  |
|                                             |
| Blaðið verður prentað                       |
| mánadag-fríggjadag klokkan 14 <sup>00</sup> |

|                                                                                                                               |               |                 |                |             |  |
|-------------------------------------------------------------------------------------------------------------------------------|---------------|-----------------|----------------|-------------|--|
| <b>Lýsingar</b>                                                                                                               |               |                 |                |             |  |
| <b>Freistir:</b>                                                                                                              | Tekstlýsingar | Størrí lýsingar | Lýsingartorgið | Heilsanir   |  |
| Týsdagsblaðið                                                                                                                 | Mán.kl. 10    | Frí. kl. 15     | Frí. kl. 12    | Frí. kl. 12 |  |
| Mikudagsblaðið                                                                                                                | Týs. kl. 10   | Mán. kl. 15     | Mán. kl. 12    | Mán. kl. 12 |  |
| Hósdagsblaðið                                                                                                                 | Mik. kl. 10   | Týs. kl. 15     | Týs. kl. 12    | Týs. kl. 12 |  |
| Fríggjadagsblaðið                                                                                                             | Hós. kl. 10   | Mik. kl. 15     | Mik. kl. 12    | Mik. kl. 12 |  |
| Leygardagsblaðið                                                                                                              | Frí. kl. 10   | Hós. kl. 15     | Hós. kl. 12    | Hós. kl. 12 |  |
| Størrí lýsingar, sum nógv arbeiði stendst av, mugu vera inni í góðari tíð og áðrenn ásettú freistir.                          |               |                 |                |             |  |
| Framhjápláss má umbiðjast í góðari tíð.                                                                                       |               |                 |                |             |  |
| <b>Stødd:</b>                                                                                                                 |               |                 |                |             |  |
| Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm. |               |                 |                |             |  |

F.v.: Sæmundur Runólfsson og Bjørn B. Jónsson úr Íslandi, Poul Olsen og Asiarpá F. Lund úr Grønlandi, Andrea Eldevig og Kári Olsen úr Føroyum.

